

ဘာသာပြန် စာရေးဆရာ - Action Shap

ကိုးဘုတ်အင်မော်တယ်

(ရုအန်)

(Chapter 961 - 975)

စာစဉ် - ၆၅

Chapter 961

Part 1

ငါတို့ရဲ့ စံပြပုဂ္ဂိုလ်

ဇူအန် က ပိလင်းလောင်၏ စိတ်လှုပ်ရှားနေသော အသွင်အပြင်ကို မြင်ရသောအခါ " ဟားဟား။ ဒီလောက် ဂရုစိုက်ပေးလိမ့်မယ်လို့ မထင်ထားခဲ့ဘူး။ အခုနကဆိုရင် ငါ့ရဲ့ နှလုံးသားတောင် ရေခဲသွားရမလို အရမ်းကို အေးတိအေးစက် ဆက်ဆံခဲ့တာကိုး"

ပိလင်းလောင် က ထိုစကားများကို ကြားရသောအခါ စိတ်နှောင့်သွားပြန်သည်။ " ဒါတွေ အားလုံးက အရင်တစ်ခါက ရှင့်ရဲ့ အမှားကြောင့်ပဲ"

" အဲဒီတုန်းကလည်း မင်းက အရမ်းလှနေလို့မဟုတ်ဘူးလား" ဇူအန်က အပြုံးတစ်ခုဖြင့် ဖြေရင်း သူမကို နမ်းလိုက်သည်။

ပိလင်းလောင်က စကားလမ်းကြောင်းလွဲရန်အတွက် သူမကို ချီးမွမ်းလိုက်ခြင်းဖြစ်ကြောင်း သိနေသော်လည်း သူမ ပျော်ရွှင်နေသေးသည်။ မ

ကြာခင်တွင် နီးကပ်စပ်ယှက်သော အနမ်းတွင် နစ်မြော စီးဝင်သွား
တော့သည်။

အချိန်တခဏ ကြာပြီးနောက် သူမ တစ်ကိုယ်လုံး တုန်ခါသွားသည်။
ထို့နောက် ဇူအန်ကို သူမ၏လက်သီးဆုပ်ဖြင့် အကြိမ်အနည်းငယ် ထုရိုက်
လိုက်သည်။ ဒီလူက တကယ်ကို လူညစ်ပဲ။

...

အချိန်တစ်ချို့ ကြာပြီးနောက် ပိလင်းလောင် က သူမ ရင်ခွင်ထဲရှိ
ယောက်ျားကို မောပန်းနွမ်းခွေစွာဖြင့် တွန်းထုတ်လိုက်သည်။ " မနက်
မိုးလင်းတော့မယ်။ ရှင် ပြန်ဖို့သင့်ပြီ "

" မသွားချင်သေးဘူး " ဇူအန်က ရေရွတ်ရင်း သူ၏ခေါင်းက သူမ ရင်ခွင်
ထဲ တိုးဝှေ့လိုက်သည်။

" ပြဿနာမရှာနဲ့တော့။ အစေခံတွေ အစားဝင်လာတော့မယ် " ပိလင်း

လောင် က အကျိုးအကြောင်း ဝေခွဲနိုင်သေးသည်။

ဇူအန်လည်း မတတ်နိုင်ဘဲ နှုတ်ဆက်စကားသာ ဆိုလိုက်ရတော့သည်။ " ဒီနေ့ တိမ်ဗဟိုစီရင်စုကို ထွက်ခွာရတော့မယ်။ ဒါကြောင့် ငါတို့ပြန်တွေ့နိုင်ဖို့ လအနည်းငယ်ကြာမြင့်နိုင်တယ် "

ပိလင်းလောင် ၏ မျက်ဝန်းက နွေးထွေးမှုများပြည့်ဝနေသည်။ ဇူအန်ကို သတိပေးရင်း အဝတ်များ ကူဝတ်ပေးလိုက်သည်။ " ရှင် သတိထားဖို့လိုမယ်နော်။ အမှန်တရားကို ရှာမတွေ့နိုင်ဘူးဆိုရင်တောင် ကိစ္စမရှိဘူး။ အန္တရာယ်ကင်းကင်းနဲ့ ပြန်ရောက်လာဖို့က အဓိကဦးစားပေးနဲ့ အရေးအကြီးဆုံးပဲ "

" စိတ်မပူပါနဲ့။ အရှင်မင်းကြီး က တော်ဝင်အမိန့်စာ ပေးထားပြီးသားပါ။ အန္တရာယ်ကျရောက်လာရင် သူ့အစွမ်းနဲ့ ကူညီပေးမှာပါ " ဇူအန်က နှစ်သိမ့်လိုက်သည်။

ပိလင်းလောင် လည်း သက်ပြင်းချလိုက်သည်။ တော်ဝင်အမိန့်စာ က မည်မျှ အစွမ်းထက်ကြောင်း သူမလည်း ဝေ သဘာသိနေသည်။ သို့သော်လည်း

သူမ အံ့ဩစရာတစ်ခုရှိနေသေးသည်။ ပုံမှန်ဆိုလျှင် တော်ဝင်အမိန့်စာကို ဧကရာဇ် က သူ၏ ယုံကြည်ရသူ သံတမန်များကိုသာ ပေးလေ့ရှိသည်။ သို့သော် ယခုအခါတွင် ဇူအန်ကို ထိုအရာမျိုး ပေးအပ်ခဲ့သည်။ ဇူအန် သည် အကယ်ဒမီ၏ မြေအောက်ဂူထဲတွင် အစွမ်းအစ များ အလုံအလောက် ထုတ်ပြပြီးပြီဖြစ်သည်။ အိမ်ရှေ့မင်းသားကို စာမေးပွဲ အောင်မြင်အောင် ကူညီပေးခဲ့သည့်အတွက်ကြောင့် ဧကရာဇ်၏ ယုံကြည်မှုကို ရယူနိုင်ခဲ့သည် လောဟု သူမ တွေးလိုက်သည်။

ဇူအန်က ခေါင်းငုံ့ကာ သူမ၏ ရှက်သွေးဖြာနေသော မျက်နှာလေးကို ကြည့်ကာ အပြုံးတစ်ခုဖြင့် မှတ်ချက်ပေးလိုက်သည်။ " အခု ပုံစံ က ဇနီးသည် က ခင်ပွန်းကို စကားပြောနေသလိုဖြစ်နေတယ်ဆိုတာ သိရဲ့လား "

ပိလင်းလောင် နှာမှုတ်လိုက်သည်။ ဇူအန်ကို လျှို့ဝှက်လမ်းဆီ အမြန်တွန်းလိုက်သည်။ ထို့နောက်တွင် သူမ၏ အိပ်ရာပေါ်တွင် အကျအန ပြန်လဲလျောင်းလိုက်သည်။ သူမ၏ လက်ရှိအခြေအနေကို တွေးတောရင်း သက်ပြင်းရှည်တစ်ချက် ချမိလိုက်သည်။

...

တခဏအကြာတွင် သူမ၏ တံခါး၌ လှုပ်ရှားမှုတစ်ခု ဖြစ်လာသည်။ ယုံ

မော့က တံခါးလာခေါက်ခြင်းဖြစ်သည်။ တိုးညှင်းသော လေသံဖြင့် " မင်းသမီး အိပ်ရာထဖို့ အချိန်ရောက်လာပါပြီ "

ပိလင်းလောင် က သူမ၏ လည်ပင်းတွင် ရှိနေသော အနီစွဲများကို ဖုံးရန် စောင်ဖြင့် လွှမ်းခြုံလိုက်သည်။ ထို့နောက်မှ ယုံမော့ မတွေ့နိုင်သေးကြောင်း သတိပြုမိလိုက်သည်။ ထိုသို့ဖြင့် သူမလည်း နေမကောင်းသော အသံဖြင့် " ဒီနေ့ နည်းနည်း ပင်ပန်းနေတယ်။ ဒါကြောင့် နည်းနည်းထပ်အိပ်ဦးမယ်။ ငါ့ကို မနှောင့်ယှက်နဲ့ " ဒါတွေအားလုံးက ဟိုလူရဲ့ အပြစ်တွေပဲ။ တစ်ညလုံး နားကို မနားခဲ့ရဘူး။

သူမ တစ်ကိုယ်လုံး နုံးချိနေကာ ယခုအချိန်တွင် အိပ်ရာမထနိုင်သေးပေ။ သူမသည် အရှေ့နန်းတော်၏ အရှင်မဖြစ်သောကြောင့် ဧကရာဇ် ကဲ့သို့ တာဝန်မျိုးမရှိပေ။ သူမတွင် လွတ်လပ်မှု အပြည့်အဝရှိသည်။

ယုံမော့ အံ့အားသင့်သွားသည်။ အိမ်ရှေ့မင်းသမီး က အမြဲတမ်း ဝီရိယ ကောင်းပါတယ်။ အိမ်ရှေ့မင်းသားက ဘာအလုပ်မှ မလုပ်တော့ မင်းသမီးပဲ အရှေ့နန်းတော် က စာရွက်စာတမ်းတွေကို ကိုင်တွယ်ရတယ်။ ဒါကြောင့် အရမ်းသူ့ကိုယ်သူ ဂရုစိုက်ပါတယ်။ ဒီနေ့ ဘာဖြစ်နေလို့လဲ။

သို့သော် သူမ ဘာမှ ဆက်မပြောခဲ့ပေ။ မြေအောက်ဂူထဲတွင် မင်းသမီး၏ အသက်ဓာတ် ထိခိုက်ခဲ့ရသောကြောင့် ယခင်လို အားအင်အပြည့် မဟုတ် တော့ကြောင်း သူမ တွေးထင်လိုက်သည်။ ဒါတွေ အားလုံးက အဲ့ဒီ ဇူအန်ဆို တဲ့ ကောင်စုတ်ကြောင့်ပဲ။ သူက မင်းသမီးကို သေချာ မကာကွယ်ပေးနိုင်ခဲ့ ဘူး။

...

" ဟတ်ချိုး" အခြားတစ်နေရာတွင် ဇူအန် နှာချေနေရသည်။ အခုအချိန် ကြီးကို ဘယ်မိန်းကလေးက ငါ့အကြောင်းတွေးနေတာလဲ။

အရှေ့နန်းတော်မှ ထွက်လာပြီးနောက်တွင် ဇူအန် အိပ်ချိန် သိပ်မရခဲ့ပေ။ တော်ဝင်နန်းတော်သို့ သွားရောက် သတင်းပို့ပြီးနောက် ရဲမက်တစ်ရာကို ခေါ်ဆောင်ကာ ထွက်ခွာလာခဲ့သည်။

လက်နက်ကိုင်အစောင့်တပ်ခွဲသည် ရုံးတော်ကာကွယ်ရေးဌာန ၏ တပ်ခွဲ တစ်ခုဖြစ်သည်။ ထိုရဲမက်အားလုံးက အထူးလေ့ကျင့်ထားသူများဖြစ်ကြ သည်။ အဖွဲ့ဝင်အားလုံးက ယေဘုယျအားဖြင့် အဆင့်ငါးသို့ရောက်ရှိနေကြ ပြီဖြစ်သည်။ သီးခြား လှုပ်ရှားသော စစ်သည်တစ်ချို့ နှင့် မယုဉ်နိုင် လောက်သော်လည်း ပေါင်းစည်း ဆောင်ရွက်ရာတွင် ကျွမ်းကျင်ကြသူများ ဖြစ်သည်။ အကယ်၍ တူညီသော ရန်သူပမာဏကို တူညီသော ကျင့်ကြံမှုအ ဆင့်ဖြင့် တိုက်ခိုက်ရမည်ဆိုပါက အလုံးစုံ အသာစီးရရှိမှုဖြင့် အနိုင်ရကြ မည်ဖြစ်သည်။ အဆင့်ငါး ထက် ပိုသော သူများနှင့် တိုက်ခိုက်ရင်တောင်မှ အနိုင်ရနိုင်ချေ ရှိနေသေးသည်။

ဤ လက်နက်ကိုင်အစောင့်တပ်ခွဲ စစ်သား တစ်ရာကို အနိုင်ယူရန် အတွက် အဆများစွာ အရေအတွက် ပိုများသော စစ်တပ်တစ်ခုလိုအပ်မည် ဖြစ်သည်။ ထို့အပြင် ဤတစ်ကြိမ်တွင် တော်ဝင်သံတမန်အဖွဲ့ကို သူတို့ ကိုယ်စားပြုနေရသောကြောင့် ပုန်ကန်မှုကြီးတစ်ခုဖြစ်လာနိုင်သည်ဟု ယူဆထားနိုင်သည်။ အကယ်၍ ရန်သူ က အမှန်တကယ် ပုန်ကန်မည်ဆိုပါ က လူတစ်ရာ ဖြစ်စေ၊ လူတစ်ထောင်ဖြစ်စေ စေလွှတ်ခြင်းက ခြားနားမှုရှိ မည်မဟုတ်ပေ။

မကြာခင်တွင် မြို့ပြင်စပ်၌ ဆန်းဟုန် ၏လူတစ်စု နှင့် ဆုံတွေ့ကြလေ သည်။ ဤကမ္ဘာတွင် ကျင့်ကြံမှုအဆင့်က ဖွံ့ဖြိုးတိုးတက်မှုရှိပြီး မှော်မျဉ်း များပြုလုပ် ဖန်တီးကာ သယ်ယူပို့ဆောင်ရေး ကို အဆင်ပြေအောင် ဆောင်ရွက်ကြသော်လည်း ရထားများ၊ လေယာဉ်များရှိသော သိပ္ပံနည်း ပညာ ထွန်းကားမှုရှိသော ဇူအန်၏ ယခင်ကမ္ဘာကို လိုက်မမှီသေးပေ။

သယ်ယူပို့ဆောင်ရေး မှော်မျဉ်းများ က ကီကျောက်တုံး ပမာဏ များစွာ ကုန်ကျသဖြင့် စရိတ်ကြီးမားလှသည်။ လူအနည်းစုကသာ ဤအရာကို တတ်နိုင်ကြသည်။ ဇူအန်၏ ယခင်ကမ္ဘာက ခေတ်ဟောင်းကဲ့သို့ပင် ရေလမ်းခရီးလမ်းကြောင်းများက အသင့်တော်ဆုံးဖြစ်နေသည်။

မဟာစီတန်မြစ်သည် မြောက်ဘက်မှ တောင်ဘက်သို့ မိုင်ပေါင်းများစွာ ရှည်လျားသော မြစ်ကြီးတစ်စင်းဖြစ်သည်။ မြို့တော်အနားတွင်လည်း ဖြတ်သန်းသွားသည်။ မြစ်ကြောင်းများက ကျယ်ဝန်းမှုရှိကာ မြန်ဆန်မှုရှိ

သော အဆင်ပြေသည့် စနစ်တစ်ခုဖြစ်ပေါ်စေသည်။ မြို့တော်သည် အလွန် ကြီးမားသော မြို့ကြီးတစ်မြို့ဖြစ်သဖြင့် အစားအသောက်၊ သစ်သား၊ သတ္တုရိုင်း နှင့် အခြား အရင်းအမြစ်များစွာ လိုအပ်မှုရှိသည်။ ၎င်း အရင်းအမြစ်အများစု သည် ရေလမ်း ကုန်သွယ်မှုလမ်းကြောင်းမှ ရောက်ရှိ လာကြခြင်းဖြစ်သည်။

ဇူအန်တို့ သံတမန်အဖွဲ့ သင်္ဘောများသည် မဟာစီတန်မြစ်ကြောင်း အတိုင်း မြောက်ဘက်သို့ သွားမည်ဖြစ်ကြသည်။ ထို့နောက်မှ အနောက် အရပ်သို့ ခရီးဆက်ကာ တိမ်ဗဟိုစီရင်စုသို့ ရောက်အောင်သွားကြမည် ဖြစ်သည်။

ဤတစ်ကြိမ်တွင် ဆန်းဟုန် က တော်ဝင်သံတမန်တစ်ဦးအဖြစ် တာဝန် ယူရပြီး ရုံးတော်မှ အရာရှိတစ်ချို့လည်း ပါဝင်နေသည်။ ဧကရာဇ် က သူတို့ သံတမန်အဖွဲ့ကို ပိုမိုခမ်းနားစေရန်အတွက် အမိန့်စာဖတ်ကြားရန် အထိန်းတော်တစ်ချို့ကိုတောင် စေလွှတ်ပေးခဲ့သည်။

ဇူအန် သမ်းဝေလိုက်သည်။ တော်သေးတယ်။ ဓလေ့ထုံးတမ်းတွေ ကိုင်တွယ်ဖို့ ဆန်းဟုန် ရှိနေလို့။ မဟုတ်ရင် ငါတကာယ်ကို စိတ်ရှုပ်ရလွန်း လို့ ဝေသရနိုင်တယ်။

ရုတ်တရက် လူအုပ်ထဲတွင် ရင်းနှီးသူ တစ်ချို့ကို သတိပြုမိလိုက်သည်။ ဇူ
အန် က အံ့သြဝမ်းသာစွာ မေးလိုက်သည်။ " မင်းတို့ ဘယ်လိုလုပ် ဒီကို
ရောက်နေကြတာလဲ "

ထိုလူငယ်နှစ်ဦးတွင် အထင်ကြီးစရာ ဟိတ်ဟန်ရှိကြသည်။ သူတို့၏ ပုံစံ
က အခြားသူများနှင့် လုံးဝမတူကြပေ။

တစ်ဦးတွင် လေးထောင့်ကျသော မျက်နှာတစ်ခုရှိကာ ဖြောင့်မတ်မှန်ကန်
သော ခံစားချက်ကို ပေးကာ အားကိုးရပုံရှိသည်။ နောက်တစ်ဦး က စိတ်
ဒဏ်ရာတစ်ချို့ ခံစားနေရသလို မှန်သုန်မှုရှိနေသော်လည်း ခန့်ညားနေဆဲ
ပင်။

ထိုသူ နှစ်ဦးမှာ ကောင်းယင် နှင့် ဖေးယို တို့ဖြစ်ကြသည်။

ကောင်းယင် ၏ လေးနက်သောမျက်နှာတွင် အပြုံးတစ်ခုပေါ်လာသည်။ "
ဒီ တိမ်ဗဟိုစီရင်စုကို သွားတဲ့ခရီးစဉ် က ကလန်တွေအများကြီး ရဲ့
အစွမ်းအစကို ပြဖို့ အခွင့်ကောင်းတစ်ခုပဲလေ။ ဒါကြောင့် လူတွေအများကြီး
က ပါဝင်ဖို့ ကြိုးစားခဲ့ကြတယ်။ ဒါပေမယ့် ငါတို့တွေ ပါဝင်နိုင်တာကတော့
မင်းရဲ့ ဂုဏ်သတင်းကြောင့်ပါ "

ဖေးယို က သူ၏ အနေအေးသော ဟန်ပန်ကို ဆက်လက် ထိန်းသိမ်းရန် မ

ကြိုးစားတော့ပေ။ အပြုံးတစ်ခုဖြင့် အသံနှိမ့်ကာ ပြောလိုက်သည်။ " မြောက်ပိုင်းက မိန်းကလေးတွေမှာ ရှည်သွယ်တဲ့ ခြေထောက်တွေ ရှိကြ တယ်လို့ ကြားမိတယ်။ အဲဒီကို သွားကြည့်ချင်နေတာ ကြာလှပြီ။ အခုမှပဲ အခွင့်အရေးရတော့တယ်။ ဒီလို အရာမျိုးကို ဘယ်လိုလုပ် လက်လွှတ်ခံမ လဲ"

ဇူအန် တွင် ထူးဆန်းသော အကြည့်တစ်ခုဖြစ်ပေါ်နေသည်။ ဒီကောင် လေး က လူကြားသူကြားထဲ မဝင်ရောတတ်သလိုနဲ့ သူ့သူငယ်ချင်းတွေ အရှေ့လည်းရောက်ရော အခုလိုပုံဖြစ်သွားတာပဲ။ ဒီလိုလူအတွက် စကား တောင်ရှိသေးတယ်။ ‘ကုတ်ကမြင်း’ ဆိုလားပဲ။ အရင်ကမ္ဘာက ငါ့ဘော်ဒါ တွေလည်း ဒီလိုမျိုးပုံစံပဲ။ ရုတ်တရက် သူနှင့် အလွန် ရင်းနှီးသွားသလို ခံစားလိုက်ရသည်။

" ဒီတစ်ခါ တိမ်ဗဟိုစီရင်စု ဆီကို ရွက်လွှင့်သွားရမှာ မလွယ်ကူဘူး။" ဇူ အန်က ယခုအချိန်တွင် အများအပြားမပြောပြနိုင်သေးပေ။ ထို့ကြောင့် အရိပ်အမြွတ်ပြကာ သတိပေးရုံသာတတ်နိုင်သည်။

ကောင်းယင် က ပြန်ဖြေလိုက်သည်။ " ညီနောင်ဇူ စိတ်မပူပါနဲ့။ ငါတို့နှစ် ယောက် က ဒီနှစ်တွေမှာ အလကားထိုင်နေခဲ့တာ မဟုတ်ဘူး။ အနည်းဆုံး တော့ မင်းအတွက် ဝန်ထုပ်ဝန်ပိုး မဖြစ်စေရဘူး။ အကူအညီတစ်ချို့တောင်

ပေးနိုင်ဦးမယ်"

ဇူအန်လည်း သဘောပေါက်နေသည်။ သူတို့နှစ်ဦးစလုံးသည့် အဆင့်
ခြောက် အထွတ်အထိပ်သို့ ရောက်ရှိနေကြပြီဖြစ်ကာ သူတို့အသက်အရွယ်
တွင် အတော်ဆုံးဖြစ်သူများအထဲတွင် ပါဝင်သည်။ ထို့အပြင် လျှို့အိမ်တော်
နှင့် ဖေးအိမ်တော်တို့ကလည်း နောက်ခံပေးထားသဖြင့် သူတို့သည်
အစွမ်းထက်သော အကူအညီများဖြစ်ကြသည်။

" ယောက်ဖ၊ ယောက်ဖ " လူငယ်တစ်ဦး၏ သာယာသောအသံတစ်ခု
ထွက်ပေါ်လာသည်။ အလွန်ချောမောသော လူငယ်လေးတစ်ဦးက
လက်ရမ်းကာ ဇူအန်ဆီ အပြေးအလွှားလာနေသည်။

ဇူအန် လည်း ပြုံးလိုက်ပြီး သူမကို အလျှင်အမြန် နှုတ်ဆက်လိုက်သည်။ "
ယွဲ့ကျောက် က ဒီကို ဘာကြောင့် ရောက်လာတာလဲ" သူမ၏ ဘေးတွင် မှ
ယုံချင်းဟယ်ရှိနေသည်ကို မြင်လိုက်ရသောအခါ သူမကို ခေါင်းညိတ်ပြ
လိုက်သည်။ " ချင်းဟယ်လည်း ပါတာကိုး"

" မင်္ဂလာပါ အစ်ကိုဇူ " မှယုံချင်းဟယ်က ပုံမှန်အတိုင်း နှုတ်ဆက်လိုက်

သည်။ သို့သော်လည်း သူမ၏ အာရုံက ချူယွဲ့ကျောက်ဆီ အမြန်ပြန်ရောက်သွားသည်။ အစ်ကိုချူ ရုပ်ချောတာကို ဘယ်သူမှ မယှဉ်နိုင်ဘူး။

ကောင်းယင် က ဖေးယို ကို တံတောင်တွတ်လိုက်သည်။ " ကျွတ် ကျွတ် ကျွတ် မင်းကတော့ ဒီနေရာမှာတင် လုံးဝ အနိုင်ယူခံလိုက်ရပြီ "

" အရင်တုန်းက ချူပထမမိန်းကလေး ကို မြို့တော် အသိုင်းအဝိုင်းက သခင်လေးတွေ ဘယ်လောက်တောင် ပိုးပန်းခဲ့ကြသလဲ။ သူ့လို အစ်မမျိုး ရှိနေမှတော့ သူ့မောင်လေး က ဘယ်လိုလုပ် ရုပ်ဆိုးနိုင်မှာလဲ " ဖေးယို စိတ်ထဲ မထားပေ။ " ပြီးတော့ ယောက်ျားစစ်စစ်တစ်ယောက် က မျက်နှာကို မှီခိုစရာ လိုအပ်လို့လား "

ကောင်းယင် တွင် ခါးသက်သော အပြုံးတစ်ခုဖြစ်ပေါ်နေသည်။ မင်းတို့ ရုပ်ချောတဲ့ကောင်တွေကတော့ ဒီလိုတွေ့မှာပေါ့။ ငါတို့လို သာမန်ရုပ်ရည်တွေ အတွက်ကတော့ ဒါက အများကြီး စိုးရိမ်စရာကောင်းတယ်။ သို့သော် အမြင်ပွင့်လင်းသူတစ်ဦးအနေဖြင့် ၎င်းခံစားချက်များကို အမြန် ပယ်ဖျောက်လိုက်သည်။

ထိုစဉ် ချူယွဲကျောက် က အပြုံးကြီးပြုံးကာ " ယောက်ဖ က ခရီးရှည် ထွက်ရမှာဆိုတော့ သေချာပေါက်ကို လိုက်ပို့ရမှာပေါ့။ ဒီမှာ ယောက်ဖ အတွက် ပြင်ပေးထားတဲ့ အနွေးထည်တွေ။ အဲဒီနေရာမှာ အတော်အေး တယ်ဆိုတော့ အနွေးထည် သေချာဝတ်ရမယ်နော်။ ဒါတွေကတော့ မင်္ဂလာ စားသောက်ဆိုင် ကနေ ဝယ်လာတဲ့ ခေါက်ဆွဲတွေ။ ဒါတွေကတော့...."

သူ့အတွက် ပစ္စည်းမျိုးစုံ ပြင်ဆင်ပေးလာသည်ကို မြင်ရသောအခါ ဇူအန် ရင်ထဲနွေးထွေးသွားသည်။ ကိုယ့်ကို ဂရုစိုက်ပေးမယ့် လူတစ်ယောက်ရှိတာ တကယ်ကို ကောင်းတာပဲ။

" ကျေးဇူးတင်ပါတယ်။ ဒါပေမယ့် ဒါက မင်းရဲ့ ပုံစံနဲ့ သိပ်မကိုက်ညီဘူး" တစ်စုံတစ်ခုကို ဇူအန် အလျှင်အမြန် သတိပြုမိလိုက်သည်။ ချူယွဲကျောက် က မိန်းကလေးတစ်ဦးဖြစ်သော်လည်း သူမကို ယောက်ျားလေးအနေဖြင့် ပျိုးထောင်ခံခဲ့ရသည်။ ဤကဲ့သို့သော ပစ္စည်းများကို အမျိုးစုံအောင် သူမ တွေးနိုင်မည် မဟုတ်ပေ။

ချူယွဲကျောက်၏ မျက်နှာ အနည်းငယ် သဘာဝမကျတော့ပေ။ အဆုံးတွင် သူမ အမှန်အတိုင်း ပြောပြလိုက်သည်။ " ချင်းဟယ် က ဒါတွေကို အများ ကြီး ကူညီပေးခဲ့တာ။ ဥပမာ အဝတ်အတိုင်းအတာ နဲ့ တစ်ခြား အရာတွေ ပေါ့..."

မုယုံချင်းဟယ် ရှက်သွေးဖြာသွားသည်။ " အစ်ကိုချူ ကို ကူညီပေးရုံ သက်သက်ပါပဲ "

ဇူအန်လည်း အံ့သြသွားသည်။ ဒီယောက်ျားလျာ လေးမှာလည်း မိန်းကလေးဆန်တဲ့ တစ်ဖက်ခြမ်းရှိသေးတာပဲ။ မိန်းကလေးကတော့ မိန်းကလေးပါပဲ။ ယုဉ်ပြောရရင် ချူယွဲ့ကျောက် က ပိုပြီးတော့ ရိုးစင်းသေးတယ်။

" ကျေးဇူးပဲနော်။ တိမ်ဗဟိုစီရင်စုကနေ ပြန်လာရင် လက်ဆောင်တွေ ယူလာခဲ့ပေးမယ် " ဇူအန်က ထိုစကားပြောမိလိုက်ခြင်းကြောင့် သူ့ကိုယ်သူ ပြန်ရိုက်ချင်နေသည်။ ဘာကြောင့် တစ်မျိုးကြီး ခံစားနေရတာလဲ။ ဖွ ဖွ ဖွ လွဲပါစေ ဖယ်ပါစေ။

" ရေး " ချူယွဲ့ကျောက် စိတ်လှုပ်ရှားသွားသည်။ မုယုံချင်းဟယ်က သိပ် စိတ်မဝင်စားပေ။ သို့သော် သူမ၏ အစ်ကိုချူ ပျော်လျှင် သူမလည်း ပျော်နေမည်ဖြစ်သည်။